

I te Hui Topu o Te Hahi (General Synod) i paahitia he motini tono kia whakaetia te Paipera kia uru ki nga kura.

Koinei te reo o te Hahi nui tonu o Nui Tireni. Hei apiti ki tera motini, kua paahitia hoki e nga Hinota o ia Pihopatanga kia whakaetia taua take.

Mehemea i piri pono tatou mema Pare mata ki nga motini kua paahitia e to ratou Hahi, tera pea tana pire e whakaetia. Ko tenei, kanui te pouri o nga kaumatua o te Hahi mo te korenga o tatou mema Maori e awhina i ta ratou take kia akona nga tamariki o te motu ki nga kupu ataaia o te Paipera i roto i nga kaupapa e whakaakona ana i roto i te kura.

## HE TOHUTOHU KI NGA TANGATA KUTETE KAU.

NA TE TARI AHUWHENUA; NA R.T.K. I WHAKAMAORI.

### **1. He kau turoro.**

Kaua e hurihia te wai-u o te kau kei te mate ara kei te turoro.

### **2. He kai piro.**

Ma te whakamataao ma te kaurori e ngaro ai te piro o nga kai i roto i te kirimi, engari e kore e ngaro te piro o te tonapi. o te riki, me te piro o nga mea pera.

### **3. He whare paru, he iari paru.**

E ngongoa ana e te wai-u te piro. E uru ana te hau ki nga paipa-miraka, na reira ki te piro ic wahī kutete ka piro te wai-u.

### **4. He he no te kutete.**

Me horoi nga u ki te kakahu ma me te wai ma o roto o te paepae ma, a ka whakamaroke i mua atu o te kutetetanga.

### **5. He mihini paru.**

Me pera te tikanga mo nga mihini kotete me ta te Tari Ahuwhenua i tohutohu ai i mua ake nei.

### **6. He paepae paru.**

Ko nga pakete, ko nga huri kirimi me era atu mea me horoi ki te wai matao, ka muku ia ki te paraite i roto i te wai mahana, hei muri iho i te huringa i te kirimi me horoi ki te wai koropupu.

### **7. He kotahi no te horoinga i te huri kirimi i te ra.**

Hei take raru te kotahi o te horoinga i te huri kirimi i te ra, no te mea e kore e pau te kirimi i te huringa tuarua, a ka kino te kirimi.

### **8. He mama no te rere a te kirimi.**

Kia uka tonu te rere a te kirimi; ki te penei ka takoto roa te kirimi.

### **9. He kore e whakamataao i te kirimi.**

Ka mutu te huri me whakatu te kirimi ki te wai matao.

### **10. He kore e kaurori i te kirimi.**

Me kaurori tonu te kirimi ki tetahi mea maitai; kaua ki te rakau.